

**Zaur USTAC**

# **ŞEHÇİÇƏYİM**



Bakı – 2018

Zaur USTAC

“ŞEHÇİÇƏYİM” EK

Bakı, “USTAC.AZ” nəşrləri, 2018, 57 səh.

Kod: EK-008 -04- MZM-14 -20-18

*Elektron Kitab Zaur Ustac yaradıcılığının “30” illik yubley tədbirləri çərçivəsində nəşr olunur. Bu kitab müəllifin ənənəvi qydada 2011- ci ildə nəşr olunmuş eyni adlı kitabının elektron variantıdır. Kitabda şairin 2010-2011 –ci illərdə qələmə aldığı şeirlər yer almışdır. (Y-30-EK-08-ZU) Müəllifin bu kitabda yer almış, eyni adlı -“Şehçiçəyim” şeiri çox məşhurdur.*

İSBN: 978-9952-8298-9-1f

© Zaur USTAC, 2018.

## ON DÖRDÜNCÜ YAZI

### QƏLƏM HAQQI VƏ YA MÜRƏKKƏB PULU

(HESABAT)

Salam, dəyərli oxucum... Uca Yaradana şükürlər olsun ki, Bizə qarşı çox səxavətlidir və hər dəfə Sizinlə yeni görüşə gələndə bu şükrü-sənani qeyd etməyi özümə borc bilirəm. Hər yaşadığımız an üçün şükürlər olsun... Min şükür... Mətləbə keçməzdən əvvəl onu qeyd edim ki, nə qədər çalışsam da yenə yazıma bir sözdən ibarət ad seçə bilmədim... Söz addan düşmüşkən, artıq ad öz-özlüyündə oxucuya söhbətin nədən gedəcəyi barədə ipucu verir. Necə deyərlər əldə qələm 30 – a gəlib çatdıq.

2018 – ci ilin Mayın 24 –də ilk yazımın rəsmi şəkildə mətbu orqanda işıq üzü görməsinin 30 ili tamam olur. 24 May 1988 – ci il “Əməyə məhəbbət” adlı məqaləm, Ağdamda nəşr olunan “Lenin yolu” (sonralar “Ağdam”) qəzetinin 62-ci (7194) sayında, 4-cü səhifəsində dərc edilib. ("OTUZ İLDİR ƏLDƏ QƏLƏM" adlı kitabın üz qabığına çıxarılmış foto - cild “Ağdam” qəzetinin Zaur Ustacın şəxsi arxivində saxlanılan həmin bu nömrəsindən istifadə olunaraq hazırlanmışdır.) Və ilk qələm haqqımı deyim, mürəkkəb pulumu deyim - qonorar - aldığım vaxtdan 30 il keçir... Təfsilata keçmədən sadəcə onu qeyd etməyi özümə borc bilirəm ki, həqiqətən də çox keşməkeşli bir həyat yaşamaq qismət oldu Bizlərə...

Sözüsüzki, yaradıcılığımız həyatımızın inkası olduğundan – “qabda nə var çıxar üzə” (Z.U)- bu anlamda mən nəzmi deyil,

məhz nəsri nəzərdə tuturam ... Yaşadıqlarımız yazdıqlarımıza çox təsir edir. Hətta, yəqin ki, yaşadıqlarımız yazdıqlarımızı yaradır... Yəni, belə uzun və keşməkeşli bir zamanın müqabilində Biz heç nə yazmamışıq... Adları qoyulmuş, içəriyi də məlum sayı 10 –dan artıq kitab – roman, povest və hekayələr – yazılacağı günü gözləyir... Və gözləyə-gözləyə zənginləşir, dərinləşir, vacibləşir... Yəqin elə buna görədir ki, kəlmələr kağız üzərinə köçməyə tələsmir, hələ bir az da qələmə naz edirlər... Nəsə, yazılmamışları qoyaq bir kənara, keçək yazılmışlara... 30 il əvvəl bir məktəbli məqaləsi ilə başlayan sərgüzəştlərim Uca Yaradanın izni ilə davam etməkdədir və inanıram ki, istədiklərimin hamısını yazıb Sizlərin ixtiyarına verməyə vaxtım olacaq. Bu günə qədər yazdıqlarımdan işıq üzü görən kitablarım aşağıdakılardır:

"GÜNAYDIN" ("AĞÇİÇƏYİM") Bakı - 2010. (Bu günə qədər bir dəfə nəşr olunub və elektron variantı var.) PDF: – ELEKTRON NƏŞR.: ZU — GAC

"İSTƏMƏZDİM ŞAİR OLUM HƏLƏ MƏN" Bakı - 2010. (Bu günə qədər bir dəfə nəşr olunub və elektron variantı var.) PDF: – ELEKTRON NƏŞR: ZU — İSOHM

"GÜLZAR" Bakı - 2011. (Bu günə qədər bir dəfə nəşr olunub və elektron variantı var. ) PDF: – ELEKTRON NƏŞR: ZU — G

"MUM KİMİ YUMŞALANDA" Bakı - 2011. (Bu günə qədər iki dəfə nəşr olunub və elektron variantı var.) PDF: – ELEKTRON NƏŞR: ZU — MKY

"MƏHDUD HƏYATIN MƏCHUL DÜŞÜNCƏLƏRİ" Bakı - 2011. (Bu günə qədər iki dəfə nəşr olunub və elektron variantı var.) PDF: – ELEKTRON NƏŞR: ZU — MHMD

"ŞEHÇİÇƏYİM" Bakı -2011. (Bu günə qədər bir dəfə nəşr olunub və elektron variantı var.)

"BALÇIÇƏYİM" Bakı - 2012. (Bu günə qədər bir dəfə nəşr olunub və elektron variantı var. )

"BƏRZƏXDƏ" Bakı - 2014. (Bu günə qədər bir dəfə nəşr olunub)

"NİŞANGAH" Bakı - 2016. (Bu günə qədər iki dəfə nəşr olunub və elektron variantı var.)

"ORİYENTİR ULDUZU" Bk1 -2011. (Bu günə qədər beş dəfə nəşr olunub və elektron variantı var.)

"GÜLÜNÜN ŞEİRLƏRİ" Bakı - 2011. (Bu günə qədər üç dəfə nəşr olunub və elektron variantı var.)

"SEVİN Kİ, SEVİLƏSİZ" Bakı - 2014. (Bu günə qədər bir dəfə nəşr olunub və elektron variantı var.)

"BAYATILAR" - "بایاتیلار" زائور اوستاج - Bakı -2014. (Bu günə qədər iki əlifba ilə üç dəfə nəşr olunub və elektron variantı var. Təbrizdə yayımlanıb.) PDF: – ELEKTRON NƏŞR: ZU — BAY

"QƏLBİMİN AÇIQCASI" Bakı - 2016. (Bu günə qədər bir dəfə nəşr olunub və elektron variantı var.)

"USTADNAMƏ" Bakı - 2016. (Bu günə qədər bir dəfə nəşr olunub və elektron variantı var.)

"USUBCAN ƏFSANƏSİ" (MƏQALƏLƏR) Bakı - 2017. (Bu günə qədər bir dəfə nəşr olunub və elektron variantı var.)

PDF: – ƏNƏNƏVİ NƏŞR: ZU — USUB

"ÇƏHRAYI KİTAB" Bakı – 2017. (Bu günə qədər iki dəfə nəşr olunub və elektron variantı var.) PDF: – ƏNƏNƏVİ NƏŞR: ZU — CK

"OTUZ İLDİR ƏLDƏ QƏLƏM" Bakı – 2018.

(Bu günə qədər bir dəfə nəşr olunub və elektron variantı var.)

PDF: – ƏNƏNƏVİ NƏŞR:ZU—OƏQ

## YANDIRILMIŞ (LƏĞV OLUNMUŞ) KİTABLAR:

"93 – ün yayı və ya bir qaşığı qatıq", Roman, Bakı – 2011.  
(Bərpa olunacaq.)

"2016", Povest, Bakı – 2011. (Bərpa olunacaq.)

Yuxarıda sadalanan müəllifi olduğum kitablardan əlavə, dostların məsləhət bilib daxil etdikləri bir-neçə antologiya, toplularda da yer almışam ki, onlardan Mənə məlum olanları bunlardır:

“ZİRVƏ” antologiyası. Bakı – 2017. (Sona xanıma və Vüsal bəyə təşəkkürlər.)

“RUHUMUZUN TURAN ƏTRİ” “Dədə Qorqud” kitabxanası seriyasından. Bakı – 2017. (Balayar müəllimə, Sabir müəllimə, Mehman müəllimə təşəkkürlər.)

“MƏQAM” Toplu. Bakı – 2017. (Hacıxanım Aidaya təşəkkürlər.) PDF: – ƏNƏNƏVİ NƏŞR:HXA—M

ASKEF-in yayımladığı “KARABAĞD’AN, KERKÜK’DEN ÇANAKKALE’YE” (şiir seçkisi) antologiyası. Türkiyə–2017. (Günel xanıma, Sayman Aruz bəyə, Sona xanıma və Savaş Ünal bəyə təşəkkürlər.)

Bu günə qədər ənənəvi qaydada nəşr olunmuş bütün kitablarımın elektron variantları var. Hamı üçün tam pulsuz və təhlükəsiz əlçatanlığı təmin etmək məqsədi ilə yaradıcılığın 30 ilini yubley tədbirləri çərçivəsində təkrar EK nəşrlər olacaq.

Son illər müntəzəm olaraq, <http://yazarlar.az/> , <http://ustac.az/> , <http://zaurustac.tr.gg/> saytlarında,

**"EV BAZARI" qəzeti (e-qəzet)** yumoristik e-qəzətdə, **"MAKLER-VİP" jurnalı (e-jurnal)** satirik e-jurnalda, **"MARALLAR"** satirik bloqda yazılarımı yayımlayıram. Bunlardan əlavə istər <http://www.tezadlar.az/> saytı olsun, istərsə də ənənəvi qaydada “TƏZADLAR” qəzeti Bizim üçün Ağdamın bir parçasıdır, “AĞDAM” qədər doğmadır.

Onu qeyd etmək istəyirəm ki, istər ənənəvi qaydada qəzet və jurnallarda, istərsə də elektron variantda bütün təkliflərə isti yanaşıram. Heç bir müraciəti cavabsız qoymuram. Eyni zamanda özüm də vacib bildiyim mövzularda yazılarım olanda və şeirlərimi hər iki qayda ilə mətbu orqanlara göndərirəm və yayımlanıram. Əlbətdə, vacib bildiyim mövzularda....

“YARADANLA BAŞ-BAŞA” kitabına daxil olan “QƏLƏM HAQQI VƏ YA MÜRƏKKƏB PULU” (on dördüncü yazı) adlı, hesabat xarakterli bu məqalə "OTUZ İLDİR ƏLDƏ QƏLƏM" kitabında və yubley tədbirləri çərçivəsində Elektron Kitab formatında nəşr olunacaq bütün kitablarda yer

alacaq. Ona görə məhz bu yazıda bir məlumatı da açıqlamaq istəyirəm.

Çox düşündüm ki, bu yazılardan, kitablardan başqa nə edə bilərəm... Bilirsiniz ki, 2007 – ci ildən fəaliyyət göstərən

**YAZARLAR.AZ** - Yazarlar jurnalının yaranma səbəbi,

məqsədi, uşaq və gənclərə dəstək olmaq, ümumiyyətlə yaşından

asılı olmayaraq yayımlanmaq problemi olan hər kəsə yardım

etmək olub. Odur ki, yenə həmin ampuladan çıxış edərək,

yaradıcılığın 30 illik yubleyi münasibəti ilə “USTAC” Milli

Mükafatını təsis etdim. Mükafat diplomdan, nağd puldan və

laureatın **YAZARLAR.AZ**–da yayımlanmış yazılarından

ibarət, “Yazarlar” jurnalının xüsusi buraxılışı şəklində, 100

ədəd tirajla – pulsuz, kitabının nəşr olunmasından ibarətdir.

Pul mükafatının məbləği bütün dövrlərdə stabil və inflyasiyaya

davamlı olması üçün təqdim olunacağı ildə qüvvədə olan

Azərbaycan Respublikası Müharibə Veteranın bir aylıq tam

müavinəti həcmində nəzərdə tutulur. Pul mükafatı bir dəfə,

tam həcmdə ödənilir və qanunamüvafiq olaraq bəxşiş -



bağışlama, hədiyyə etmə əsasında olduğuna görə vergidən azaddır.

Mükafat ildə bir dəfə, yalnız bir nəfərə 28 May Respublika Günü ərəfəsində - əvvəl, sonuncu Bazar günü – 2019 – cu ildən başlayaraq təqdim olunacaq. Kitab isə növbəti ilin təltifinə qədər çap olunub, laureata təhvil veriləcək. Mükafat barədə ətraflı məlumat [YAZARLAR.AZ](http://YAZARLAR.AZ) da elan olunacaq.

Bu arada “AZAD QƏLƏM”, “HAQQIN SƏDASI”, “ƏDƏBİYYAT”, “TƏZADLAR” qəzetlərinin, “YURD”, “ULDUZ”, “AZƏRBAYCAN”, “KİRPİ”, “MOLLA NƏSRƏDDİN XXI ƏSRDƏ”, jurnallarının, eləcə də <http://azpress.az/> , <http://senet.az/> , <http://zaman24.net/> <http://www.yazar.in/> , <http://take.az/> , <http://siirvideo.com/> <https://10yazar.wordpress.com/> , <https://yazyarat.com/> , <http://www.tehsilproblemleri.com/>, <http://ayb.az/> <http://azeri.press/> , <http://www.tezadlar.az/> ,

saytlarının bütün işçi heyətlərinə və rəhbərlərinə, ölkəmizdə elektron kitabçılığın və kitabxanaçılığın əsasını qoymuş, günümüzdə olduqca zəngin, böyük həcmli e-kitab bazasına malik <http://www.kitabxana.net/> saytının qurucusu, bir çox vacib ictimai işlərdə daim öndə fəallığı ilə seçilən, gənclərə həmişə dəstək olan Aydın Xan müəllimə xüsusi təşəkkürlər... Var olasız, Dostlar və əlbətdə, Bizim

tanımadığımız digər Qəhrəmanlar ... Kim cəhaləti ortadan qaldırmaq üçün bir kəlmə deyirsə, yazırsa çox xoşbəxt adamdır... Bu əməlin qəlbə verdiyi fərəhlik hissini ikinci bir iş bəxş edə bilməz.... Uğurlarımız bol olsun... Amin... (Amen...)

Düzü, bilmirəm nəsə unuttum ya yox... Ancaq, yazımı yekunlaşdırmaq istəyirəm.

Sağ olun! Var olun! Hamınıza xoş və əyləncəli günlər arzu edirəm! Arada kitab oxumağı da unutmayın!!!! “Mütailə orqanizmin kompleks müalicəsi, sağlam həyat deməkdir....”  
(Z.U)

02.04.2018. Bakı.

Müəllif: [Zaur Ustac](#) ,  
© Zaur USTAC,2018. Bakı.

-Bir ox atdın, yayı dəymir gözümə,  
Üzmə məni, əqlim baxmır sözümə,  
İçindəkin açıq söylə üzümə,  
Bir eyhamın min üzü var, gözəlim...

14 may 2010

*-kaş ki,başqa bir zamanda və başqa  
şərtlərdə qarşılaşaydıq...*

*14 may 2010*

## **ŞEHÇİÇƏYİM**

**Tacısan dünyamda tüm çiçəklərin,  
Köksündən bal süzən, tər Şehçiçəyim...  
Sehrinə düşmüşəm, nur ləçəklərin,  
Əqli başdan alan, zər Şehçiçəyim...**

**Cəzbində qalmışam, tamam çar-naçar,  
Sağımda, solumda çox çiçək açar,  
Pərvanəyə dönüb, dövrəmdə uçar,  
Sərrafam, seçmişəm, dürr Şehçiçəyim...**

**Bir kərə, bir anlıq olsa da, vüsal  
Ruhuma rahatlıq verməyir xəyal,  
Sonu ölümsə də, gəl qoynuna al,  
Həsərdə yaşamaq, zor Şehçiçəyim...**

03.06.2010. Bakı.

\* \* \*

Günəşin al şəfəqi nur çiləsin, gününə!

Od, istilik, hərarət, bəxş eləsin, ömrünə!

Əlvida de, buz kimi, tük ürpədən dününə!

Aynadan bax! – Günün özü sənə “gün aydın” deyir!

Bakı.

\* \* \*

Yaxşı ki, gecənin yuxusu varmış,  
Ən azı, qarqaşa itir bir ara...  
Fikirlər, xəyallar çəkmirlər dara,  
Ruhlar sərgərdan düşür yollara...

Yaxşı ki, gecənin yuxusu varmış,  
Yaxşı ki, o, özü tapır bizləri...  
Yuxudaca görürük, çox həsrətli üzləri,  
Yuxudaca eşidirik, şirin-şirin sözləri...

Nə yaxşı ki, gecə varmış,  
Nə yaxşı ki, yuxu varmış,  
Nə yaxşı ki, sən varsan,  
Röyaların qonağısan...

Bakı.

\* \* \*

Bu sözlərin qarşısında acizəm,  
Daş qayaya, rast olub ki, deginən...  
Görən gündən anlamışam halını,  
Çox ağırdı, bu hicranın vüsaləti, bilginən...  
Həsərət dənizinin sənsən, Zöhrəsi,  
Gözlərəm, buludlar haçan itəsi,  
Dünyanın ən rahat, sakit guşəsi,  
Mən tanımam, tanırsansa, deginən...  
Sənin yerin, başım üstə,  
Göyün yeddi qatında,  
Hərərət, ürəyimin içində,  
Mənim üçün dünya varkən,  
Sən də varsan bilginən...  
Lap əslində,  
Tüm dünyanın,  
Özü sənsən,  
**DUYGİNƏN!!!**

Bakı.

\* \* \*

Çöhrəndən təbəssüm əskik olmasın!

Gəldin, ruhumun Günəşi doğdu...

Min şükür, Tanrının ədalətinə!

Haqq yalnız onundu, belə buyurdu!

Elə, məqamlarda qəfil gəlirsən,

Deyirəm, məxsusi göndərilmişən,

Dərd-qəmi qovursan, sevinc verirsən,

Dindin, ürəyimin başı oyuldu...

Atıram, üstümdən kədəri, qəmi...

Bir anlıq da olsa, görəndə səni,

Ruhum təzələndi – duydum səsini,

Güldün, sanki, Zaur indi doğuldu...

Bakı.



\* \* \*

Həsrətəm o gecəyə,  
O günə, o gecəyə,  
Əridirəm günləri  
Tez yetəm o gecəyə...

Bakı.

\* \* \*

Çox istədim, yüklənməyim, bu yüklə,  
Bir anamdan, bir həyatdan keçmədim...  
Bulaq üstə, xeyli susuz oturdum,  
Yandı bağrım, o bulaqdan içmədim...

Bakı.

Qururam, xəyalını

Hər gecə, o gecənin...

İstərəm, ətrin alım

Bir dəfə o gecənin...

26.06.2010. 23:50:15 Bakı.

.....*Dəli*.....

26.06.2010. 23:50:43 Bakı.

## GECƏYƏ DOĞRU

Çox qəribə axarı var dünyanın,  
Çox dəqiq nizamla eyləyir gərdiş...  
Dərəylə eynidi, sayı dağların,  
Əzəldən nizamla qurulub, bu iş...

“Gecən xeyrə qalsın”- deyib, dalıram,  
Gecənin ən dərin qaranlığına...  
Min kərə dünyanı alt-üst edirəm,  
Bir, yol arayışı var, aydınlığa...

Gecələr düzülür, sıraya bir-bir,  
Hər gecə, həsrətin yolu uzayır...  
Hər gecə, bir az da, zaman qısalır,  
Beynimdə min cürə fikir dazıyır...

Doğurdan da, nə qəribə hesabdır?  
- Hər ötən gün yolun üstə yol gəlir...  
Yol artıran gecələrsə, azalır,  
Ötən gecə, o gecəyə yaxındır...

\* \* \*

Ayla, ulduz qonağımdı bu gecə,  
Pəncərəmdən boylanırlar sakitcə,  
Ulduz, Aya sığınıbdır, gör necə,  
Gecə yarı, yuxum ərsə çəkilib...

Bakı.

\* \* \*

Bugecə də birtəhər,  
Yerin verdi gündüzə.  
Adil Tanrım qoy, özü,  
Mərhəmət etsin bizə...

Yusifi ürcah etdi,  
Çün gözəl Züleyxaya,  
- Səbirdə, mətanətdə  
Örnək olsun dünyaya...

Yəqin, o gün gələcək?  
Yox olacaq, itəcək,  
- Bu yuxusuz gecələr,  
Yerində gül bitəcək!

01.08.2010.      Bakı.

\* \* \*

Mən aşiq gülə bəndəm,  
Obama, elə bəndəm,  
Dünya düşüb, gözümdən  
Bir, şirin dilə bəndəm...

Bakı.

Mən aşiqəm, bu mehə,  
Bu səhərə, bu şəhə,  
Dodaq istər, toxunsun  
Quzeydəki o zehə...

Bakı.

\* \* \*

Mən aşiq bu gecəyə.

Bu günə, bu gecəyə,

Günlər səfə düzüldü

Tez çata, o gecəyə...

Bakı.

Mən aşiq Şehçiçəyim,

“Gün aydın”! – Şehçiçəyim,

Sükut sənə yaraşmır.

Bir, dillən Şehçiçəyim...

Bakı.



## BƏLKƏ

Qalmışam, suallar məngənəsində,

Bəlkələr beynimi kirayə edib.

“Niyə”, “nə səbəbə”, “bəlkə” sözündə

İnan, hərflər də məndən inciyib...

Yaxşı ki, “haçansa” sözü də varmış,

“Nə vaxtsa” da hərdən köməyə gəlir.

“Qismət”-in özü də dada çatarmış,

Adamın gümanı “ümidə” gəlir...

Qalmışam, suallar məngənəsində,

Bəlkə də bəlkələr həqiqət oldu.

Bu “bəlkə” sözünün hər bir səsində,

Təskinlik var idi, ümid də doğdu...

Bakı.

\* \* \*

Gecələr yuxusuz, gündüzlər duzsuz,  
Dünyamın nizamı pozulub, sənsiz...  
Bunun bir adı var; söhbətsiz, sözsüz,  
Yaşam, anlamını itirib, sənsiz...

Bakı.

HANI

Hanı bu dünyada nizam, ədalət?

Ağ-qara bir yerdə yaradır vəhdət?

Mənfinin tamamı, müsbətdi əlbət???

Budursa, olmasın belə ədalət!

Həmişə razı salıbmı qismət?

De, nədir məhəbbət, nədir xəyanət?

Bu dünya, bu həyat tam bir rəzalət!!!

Budursa, olmasın belə ədalət!

Yenidən dünyaya gəlsəydik, şayət,

İlk səni bulardım, etməzdik, xiffət,

Evimizi yıxıb, inan cəhalət!!!

Budursa, olmasın belə ədalət!

Bakı.

## MÜTLƏQ

İlahi nurundan pay alan gözəl,  
Görsən ki, nurundan pay alağ biz də...  
Lütf eylə, bu səmtə bir, pişvaza gəl,  
Görsən ki, hərarət qalmayıb, sözdə...

Ay Yerin cəzbində, təşnə Günəşə,  
Bülbül Gülə möhtac, qəfəs nə işə?  
Adam lap, mat qalır inan, gərdişə,  
Görsə ki, ötəsi olur yüzün də...

Zaur bir, qonaqdı, külli-cahana,  
Niyəti bəllidi, tək Yaradana,  
Sürünə-sürünə yetişər xana,  
Görsə ki, taqəti yoxdu dizində...

Bakı.

\* \* \*

Öz əlimdə deyil ki,  
Mən istəyim, baxanda,  
Gözüm məndən xəbərsiz,  
Növbə tutar yolunda...

Bakı.

## GÖRÜNCƏ

İntizar dumanı çöküb, gözümə,  
Ruhun izzirabı hopub, üzümə,  
İçimin acısı çıxıb, üzümə,  
Üzüm gülər, gül üzünü görüncə...

Günlərin hamısı dandan, qüruba,  
Minnət eylätirəm, min yol turaba,  
Qaçmasın ayağım altdan, iraqa,  
Gözüm gülər, gəldiyini görüncə...

Zaur qalıb, bu dünyada biçarə,  
Loğman, təbib edə bilmir bir, çarə,  
Fələyin cidası, Vallah naçarə,  
Ruhum şəfa tapar, səni görüncə...

27.08.2010.      Bakı.

\* \* \*

Bu elə, dalğadı, alıb qoynuna,  
Olmayan sahilə aparır məni...  
Yanımdan ötəndə çəkir ardınca,  
Bu namərd dünyadan qoparır məni...

Günləri üst-üstə yığıb, il etdim,  
Bir çözümlə aradım, tükəndim, bitdim,  
Axtara-axtara özüm də itdim,  
Yəqin ki. indi o, axtarır məni...

Çözümü-çözümə calamaq çətin,  
Bu fani dünyanı anlamaq çətin,  
Bu işdə kimisə, qınamaq çətin,  
Özləməm, özümdən qoparır məni...

31.08.2010.      Bakı.

\* \* \*

Gəl, belə gizləmə üzünü məndən,  
Yenicə doğulmuş, bayram Ayı tək...  
Qov, getsin buludu, açılsın çöhrən,  
O hüsnü-qəmərə bir, salam deyək...

Bakı.



\* \* \*

Qələm qaşlarını çatmısan, nədən?

Hüzünlü bu görkəm yaraşmır sənə...

Hər dəfə gül açan cəmalın nədən,

Bu gün solğun kimi göründü mənə?

Bakı.

\* \* \*

Qəlb evimi duman alıb, çən alıb,  
Bağrımın başına qəfil qar yağıb,  
Ruhumun gəzdiyi çöllər saralıb,  
Sən gəl ki, xəzanı qovaq biryolluq...

Bakı.

## NIYƏ

Qəlbimin ən məhrəm, isti guşəsi,  
Naməhrəm qonağın öhdəsindədir.  
Ən vacib sirr kimi gizlənib orda,  
Aşkari aqlımın ötəsindədir...

Ey bütün sirlərdən hali Yaradan!  
Mənə bir işarət yolla, oradan!  
Olmayım, sonrakı peşimanlardan,  
Hər kəsin bəlası zətasındadır...

Nədən damla-damla süzür bulağım?  
Niyə bivaxt gəlib, məchul qonağım?  
Necədir, taledən gələn sorağım?  
Əminlik dünyanın harasındadır?!

12.10.2010.      Bakı.

\* \* \*

Yamyaşıl gözlərin dərinliyində,  
Dünyamın ürəyi döyünür bəlkə?!  
Yamyaşıl gözlərin dərinliyi, inan!  
Masmavi Göylərin özündən bəlkə!!!

Bakı.

\* \* \*

Kiminin əvvəli, kiminin sonu,  
Düşünüb, daşınıb, deyib Atalar...  
Əvvəli boş ver ki, salmışan yola,  
Sonunda bar verər bütün arzular...

Bakı.

## DƏRS

Dünyanı ələdim, öz ələyimdə,  
- Gözəl Züleyxanın eşqi bir ibrət;  
Məşuqu gözünün önündə varkən,  
İllərcə qəlbini yaxdı vüsalət...

Eşqi, ehtirası çəkdi zillət,  
Ad-sanı, şöhrəti etdi möhnət,  
Sarayı zindandı, ömrü xəyalət,  
Sonunda, son buldu, odlu vüsalət...

Ustacın məqsədi, budu əslində;  
Düşüb, qalmayasan xəyal içində,  
Dünyanın nizamı, öz biçimində,  
Var-yoxa dəng gəlir, vüsal-vüsalət...

Bakı.

\* \* \*

Sən naxoşam, deyəndə,  
Naxoşlayır ürəyim...  
Bəd nəzərdən kənar dur,  
Naxoşlama, Ürəyim...

Bakı.

\* \* \*

İlk bahar yeli tək, ötüb keçirsən,  
Xoş ətrin burnumun ucunda qalıb...  
Nə Bənövşə deyil, nə də Yasəmən,  
Adı lap, dilimin ucunda qalıb...

Bakı.



## GƏL

Bir rəqəm də artıdıq, rəqəmlərin üstünə,  
Oduna qızınmadım, kor olmuşam tüstünə,  
Nə vaxdır içəridən, həzin-həzin yanırısan,  
Alovlanıb, Atəşlə bu hicranı ütsənə!!!  
Arat olmuş könlümə tər fidanlar diksənə...

Ürəyinin hökmünün, gəl, dolanma əksinə,  
Hər ağıllı qız idin, lap, dəlilik etsənə,  
Bu mövsümü Bahar et, qoy çiçəyin çıtlasın,  
Qəlbi sıxan nəyin var, əlin tərsi etsənə!!!  
Arat olmuş könlümə tər fidanlar diksənə...

Bakı.

\* \* \*

Bir qıgılıcım həsrətində,  
Zülmət ortam sıxır məni...  
Üzdə məni şax görsən də,  
İçim içdən yıxır məni...

Bakı.

\* \* \*

Ürəyinin səsi əgər,  
Qulağına gəlsə,  
Sarı simə toxunmuşuq,  
- bu səs onun səsidir...

Mizrab gözə görünəndə,  
Sim xəyalə gəlsə,  
Simdən gələn, simin deyil,  
- qəlbinin naləsidir...

Bakı.

\* \* \*

Əzizinəm o günə,  
O gecəyə, o günə,  
Tanrıya qurban dedim,  
Tez yetirə o günə...

Bakı.

\* \* \*

Mən aşiqəm bu günə,  
Bu işığa, bu Günə,  
Bulud girib araya,  
Ay həsrətdir Gününə...

Bakı.

Əzizinəm Gülxətmi,  
Dərdə dərman, Gülxətmi,  
Nə yazılıb Əlada?  
Kaş biləydim bəxtimi?!

Bakı.

\* \* \*

Mən aşiq od içində,  
Hər yan sükut içində,  
Bir hənirti bəklərəm,  
Milyon səda içində...

Bakı.

Mən aşiq bu cəmalə,  
Bu hüsnə, bu cəmalə,  
Tanrım eyləsin aynan,  
Həsret qalmam cəmalə...

Bakı.

\* \* \*

Həsərdən qəlbə iz düşüb,  
Bu həsrətdən qurtar məni...  
Həmişə səhv düşən fələk,  
Bəlkə, bu dəfə düz düşüb,  
Qorx, bu həsrət alar məni?!

Lap, yapışıb xirtdəyimdən,  
Bu həsrətdən qopar məni...  
Qoyma həsrət məni boğa,  
Lap, az qalıb canım çıxsa,  
Qorx, bu həsrət udar məni?!

Aman vermə, qalxa şahə,  
Gəl bu atdan düşür məni!  
Götrüldümü, tutmaq çətin,  
Durar, durmaz deyil yəqin,  
Qorx, bu həsrət yıxar məni!?

Bakı.

\* \* \*

Mən aşıq aydın olsun,  
Gün doğsun, aydın olsun,  
Mən yanımda, məşəl kimi,  
Hər günün aydın olsun!!!

Bakı.



\* \* \*

Qədəri, Tanrı yazıbsa,  
Qismət, sənin əlindədir.  
Cüt piyalə, məsti-xumar  
Versən, sənin əlindədir?!

Tanrı sözü: - “Haqqı tutun”!  
Mayasıdı, inan, qutun!  
İncə, boğma, şümşad sütün  
Qıysan sənin əlindədir?!

Dil quruyar, dodaq tərər,  
Həyatdan qalmayıb əsər,  
Tək cam, dolu abi-gövsər  
Qonaq etsən əlindədir?!

Bakı.

\* \* \*

Son həddinə dolan qoram,

Odlu, atəşə təşnəyəm...

İldırım da kar eləməz,

Qynar, nəfəsə təşnəyəm...

Yaşam, bir heçdi gözümdə,

İzin qoyubdu üzümdə,

Əyri dünyanın düzündə,

Eşqə, həvəsə təşnəyəm...

Fələk atıb, kor quyuya,

Yetən də yoxdu haraya,

Bulud da, girib araya,

Çoxdan, Günəşə təşnəyəm!!!

Bakı.

\* \* \*

Susuz quyuya, su gəldi,  
Səndən səda gəlmədi...  
Kim belə qatdı başını,  
Zaur heç, yada gəlmədi?!

Bakı.

\* \* \*

Hər gəlişin bir nəğmədi, mənimçün,  
Vəhy mələyi səninlə qoşa gəlir...  
Hər gəlişin ərnağandı mənimçün,  
Sən gəlirsən, ürək də cuşa gəlir...

Gəlişinlə, dəyişirsən iqlimi,  
Bir, aydınlıq, şövq verirsən əqlimə,  
İlk baxışdan, kök atmısan qəlbimə,  
Hər gələndə, təzə-tər rişə gəlir...

Hər gəlişin əfsanədi, nağıldı,  
Bir də gördün, Vallah Zaur bayıldı,  
Bilirsən ki, çoxdan hayıl-mayıldı,  
Qələm qalır, əlinə tişə gəlir...

Bakı.

\* \* \*

Yad adamın qucağında, partlayan bu körpəni,  
Söylə, haçan alacaqsan, həsrətin ağışundan???!  
Yazıq, yaranandan, yarımadı heç,  
Gəl, qurtar dünyanın kor koğuşundan...

Bakı.

## ARZU VƏ NƏTİCƏ

Sən elə bir, arzusan ki,

vaz keçəməm, bil bunu...

İstəmirəm, boğam səni içimdə,

- içimin, içinin, içindən pöhrələnmişən...

İstəyirəm;

söküb, tökəm!

Vurub, yıxam – bütün əndazələri!!!

- gözümün, gözünün, gözündən şölələnmişən...

O, olmaz!

Bu, olmaz!

Yaxşıdır!

Pisdir!!!

- Aşmaq istəyirəm tüm çəpərləri!!!

İstərəm, bir, şölən qurum onunçün,

- götürəm illərin qadağasını...

Hiss edəm ruhumun təntənəsini...

*(o gün, elə də, uzaqda deyil, yaxın ki...)*

**Bakı.**

## *Maraq üçün*

Zaur Ustac 8 yanvar, 1975-ci ildə Bakı şəhərində anadan olmuş, ilk təhsilini Ağdam rayonunun Yusifcanlı kənd orta məktəbində almış, ardıcıl olaraq Bakı Dövlət Universitetində, Bakı Ali Birləşmiş Komandanlıq Məktəbində, Beynəlxalq İxtiraçılıq və Biznes İnstitutunda və Şamaxı Humanitar Kollecinə davam etdirmişdir. Birinci Qarabağ müharibəsinin iştirakçısı və hal hazırda ehtiyatda olan zabitdir. Zaur Ustac 1988-ci ildən etibarən dövrü mətbuatda çıxış edir. Zaur Ustac «Yazarlar» jurnalının təsisçisi və baş redaktorudur. Zaur Ustac «GÜNAYDIN» («AĞÇİÇƏYİM»), «İSTƏMƏZDİM ŞAİR OLUM HƏLƏ MƏN», «GÜLZAR», «ŞEHÇİÇƏYİM», «MƏHDUD HƏYDTİN MƏCHUL DÜŞÜNCƏLƏRİ», «MUM KİMİ YUMŞALANDA», «BAYATILAR», «BALÇİÇƏYİM», «GÜLÜNÜN ŞEİRLƏRİ» «SEVIN Kİ, SEVİLƏSİZ...», «QƏLBİMİN AÇIQCASI», «USTADNAMƏ», «NİŞANGAH», "ÇƏHRAYI KİTAB", "OTUZ İLDİR, ƏLDƏ QƏLƏM" kimi şeirlər kitablarının, "USUBCAN ƏFSANƏSİ" adlı məqalələr toplusunun və Azərbaycan Respublikasının Milli Qəhrəmanı Gizir Mübariz İbrahimovun əziz xatirəsinə həsr olunmuş "ORİYENTİR ULDUZU" kitabının müəllifidir.

*Ustaca görə, yazarlar, ancaq yazarlar... Yəni şübhəsiz ki, hikmət və söz Uca Tanrıya məxsusdur.*

*Biz sadəcə diktə olunanları qələmə alan, qələm tutan qullarıq-qələmin sahibi də odur...*

*- Ustaclyam, əlim ərşi-ələda,*

*Bu nə sitəm, millətim nə bələda????!!*

Zaur USTAC

(Mustafayev Zaur Mustafa oğlu)

“ŞEHÇİÇƏYİM”

Elektron nəşr:

Texniki redaktor: Tunc AY

Tərtibatçı: Gülü

Kitab “Yazarlar”-in kompüter mərkəzində yığılıb.

Təşkilati dəstək: [www.ustac.az](http://www.ustac.az) (Qeyri- kommersion)

*Elektron Kitab Zaur Ustac yaradıcılığının “30” illik yubley tədbirləri çərçivəsində nəşr olunan 8-ci kitabdır.*

*(Y-30-EK-08-ZU)*

Bütün hüquqlar müəllifə məxsusdur.

Çapa imzalandı: 18. 04.2018.

Əlaqə: [zauryazar@mail.ru](mailto:zauryazar@mail.ru)

Pulsuz.

F/b: Zaur Ustac



Qeyd:



Üzqabığının müəllifi: Xaqani Əhmədov.